
सं० 15 / डी० एल०ए० नीति ( पुनर्वास ) 07 / 06 - 395 / रा० 

राजस्व एवं भूमि सुधार विभाग 


संकल्प 


19 फरवरी 2007 
बिहार भू - अर्जन पुनःस्थापन एवं पुनर्वास नीति 2007 


परियोजनाओं के कार्यान्वयन के लिए सरकार भू - अर्जन अधिनियम , 1894 के अन्तर्गत भूमि अर्जन करती 
रही है । अर्जित की जा रही भूमि के मूल्य का निर्धारण एवं अधिग्रहण से विस्थापित होने वाले परिवारों को अतिरिक्त 
सुविधा दिये जाने का प्रस्ताव सरकार के विचाराधीन रहा है । 


सभी पहलुओं पर सम्यक विचारोपरान्त राज्य सरकार ने भू - अर्जन अधिनियम , 1894 के अन्तर्गत देय 
सुविधाओं के अतिरिक्त निम्नलिखित सुविधा देने का निर्णय लिया है : 


1. भूमि का मूल्य निर्धारण 

1.1 वर्तमान प्रावधान के अनुसार अर्जित की जाने वाली भूमि का मूल्य निर्धारण भू - अर्जन हेतु घारा - 4 
की अधिसूचना के तुरन्त पहले समरूप भूमि के निबन्धन मूल्य के आधार पर किया जाता है । सरकार का निर्णय है 
कि इस मूल्य पर 50 प्रतिशत जोड़कर अर्जित की जाने वाली भूमि का मूल्य तय किया जायेगा । 


1. 2 इस तरह निर्धारित मूल्य पर 30 प्रतिशत सोलेशियम देकर भू - अर्जन किया जायेगा । लेकिन जहां 
भू - धारी स्वेच्छा से भूमि देना चाहे , उस स्थिति में सोलेशियम की दर 60 प्रतिशत होगी । 

उदाहरण : 


(i) नई नीति लागू होने के पूर्व दर निर्धारण की प्रक्रिया : 


भूमि का दर 1.00 लाख रुपये प्रति एकड़ है तो देय राशि = 1. 00 लाख रुपये एवं 30 प्रतिशत सोलेशियम 
यानि 30 हजार रुपये, कुल रु० 1, 30,000 ( एक लाख तीस हजार रुपये) देय था । 


(ii) नई नीति लागू होने के पश्चात् दर का निर्धारण : 


( क ) सामान्य प्रक्रिया : 


__ भूमि का दर 1.00 लाख रुपये प्रति एकड़ है तो देय राशि = 1.00 लाख रुपया पर 50 प्रतिशत राशि 
जोड़ी जाएगी यानि अब कुल राशि 1,50, 000रुपये होगा । सामान्य स्थिति में 1,50,000 रुपये पर 30 प्रतिशत 
सोलेशियम यानि 45 हजार रुपये, कुल 1,95, 000 (एक लाख पंचानवे हजार रुपये ) देय होगा । इस प्रकार पूर्व में 
जहां 1, 30 ,000 रुपये की राशि देय होती , अब 1.95, 000 रुपये की राशि देय होगी । 


( ख) स्वेच्छा से भूमि देने पर : 


भूमि का दर 1. 00 लाख रुपये प्रति एकड़ है तो देय राशि = 1. 00 लाख रुपया पर 50 प्रतिशत राशि जोड़ 
जाएगी यानि अब कुल राशि 1,50 ,000 रुपये होगा । भू - धारी द्वारा स्वेच्छा से भूमि देने पर 1,50,000 रुपये पर 
60 प्रतिशत सोलेशियम यानि 90, 000 हजार रुपये, कुल 2, 40 , 000 ( दो लाख चालिस हजार रुपये ) देय होगा । इस 
प्रकार पूर्व में जहां 1,30,000 रुपये की राशि देय होती, अब स्वेच्छा से भूमि देने की स्थिति में 2,40 , 000 रुपये देय 
होगा । 


2. आवासीय भूमि का अधिग्रहण देयता 


2. 1 भू - अर्जन की प्रक्रिया के अन्तर्गत यदि किसी भू - धारी का आवास या आवासीय भूमि अधिग्रहित किया 
जाता है तो आवासीय भूमि का जितना रकवा अधिग्रहित किया जाता है, उतनी ही भूमि , अधिकतम 5 डि० आवासीय 
उद्देश्य हेतु अधिग्रहित कर उस व्यक्ति को दी जायेगी । 


2.2 अस्थायी आवास हेतु सहायता : - प्रत्येक भू - धारी जिसकी आवासीय भूमि अधिग्रहित की गयी हो, को 
अस्थायी आवास हेतु 10, 0000 ( दस हजार रुपये) एक मुश्त सहायता स्वरूप दी जायेगी । 


2. 3 परिवहन सहायता: - जिस भू - धारी का आवासीय स्थल अधिग्रहित किया गया है उसे मो० 5,000 (पांच 
हजार रुपये ) अपने आवासीय सामग्रियों के परिवहन हेतु सहायता स्वरूप दिया जायेगा । 


3. विस्थापित कृषक मजदूर को देयता 

3.1 विस्थापित कृषक मजदूर जो दूसरे भू - धारी के कृषि योग्य भूमि जिसका अधिग्रहण किया गया हैं , पर 
विगत कम - से - कम 3 वर्षों से कार्य कर जीविका चलाते थे और बेरोजगार हो गये उन्हें 200 दिनों का सरकार द्वारा 
निर्घारित न्यूनतम मजदूरी एकमुश्त एवं राष्ट्रीय / राजकीय ग्रामीण रोजगार गारंटी योजना के तहत जॉब कार्ड देय 
होगा । 

4. भू - अर्जन एवं पुनर्वास हेतु अधियाची प्राधिकार द्वारा देय राशि 

4.1 भू - अर्जन अधिनियम के तहत देय राशि के अतिरिक्त पुनर्स्थापन एवं पुनर्वास लाभों पर होने वाला 
समस्त व्यय का वहन संबंधित अधियाची प्राधिकार के द्वारा किया जायेगा । यह राशि अधियाची प्राधिकार समाहर्ता 
की मांग पर उन्हें उपलब्ध करायेगा । 

4.2 अधियाची प्राधिकार भू - अर्जन अधिनियम के अंतर्गत देय स्थापना खर्च के अतिरिक्त परियोजना के लिए 
अर्जित की जाने वाली भूमि के प्राक्कलित मूल्य का 0.5 प्रतिशत राशि, जो अधिकतम 2 लाख रुपये होगा, पुनर्वास 
सर्वेक्षण, अनुश्रवण , Stationary, POL एवं अन्य आकस्मिक खर्च यथा वाहन, Computer, Computer Operator, 
Amin, Draftsman, Chainman इत्यादि के Outsourcing हेतु बैंक ड्राफ्ट के माध्यम से समाहर्ता- सह - प्रशासक, 
पुनर्स्थापन एवं पुनर्वास उपलग्ध करायेगा । समाहर्ता इस राशि को एक राष्ट्रीयकृत बैंक के बचत खाता में रखेंगें एवं 

बचत खाता से प्राप्त होने वाले ब्याज को भी आकस्मिकता के मद में खर्च कर सकेगें । बचत खाता समाहर्ता एवं 
अपर समाहर्ता / जिला भू - अर्जन पदाधिकारी के संयुक्त नाम से होगा और संयुक्त हस्ताक्षर से राशि की निकासी की 
जायेगी । 

5. उपरोक्त प्रावधान भू - अर्जन के ऐसे सभी मामलों में भी लागू होंगें जिन मामलों में धारा 11 के अन्तर्गत 
पंचाट घोषित नहीं किया गया है । 

राज्य सरकार समय - समय पर इस नीति के कार्यान्वयन का आकलन करेगी और आवश्यतानुसार संशोधन 
कर सकेगी । 

आदेश: - एतदद्वारा आदेश दिया जाता है कि इस संकल्प का विस्तृत प्रचार - प्रसार करते हुए इसकी प्रति 
बिहार गजट के विशेष अंक में प्रकाशित की जाय और सरकार के सभी विभागों / विभागाध्यक्षों तथा अधीनस्थ 
पदाधिकारियों के बीच प्रचारित की जाय । 

बिहार - राज्यपाल के आदेश से, 

बी0 बी0 श्रीवास्तव , 
भूमि सुधार आयुक्त - सह - आयुक्त एवं सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

